



জি-২০ সন্মিলনৰ সমাপ্তিৰালভাৱে কোৰিয়াৰ ৰাষ্ট্ৰপতি, ইটালী আৰু নৰৱেৰ প্ৰধানমন্ত্ৰীক সাক্ষাৎ প্ৰধানমন্ত্ৰী মোদীৰ

Posted On: 08 JUL 2017 4:02PM by PIB Guwahati

জি-২০ সন্মিলনৰ সমাপ্তিৰালভাৱে কোৰিয়াৰ ৰাষ্ট্ৰপতি, ইটালী আৰু নৰৱেৰ প্ৰধানমন্ত্ৰীক সাক্ষাৎ প্ৰধানমন্ত্ৰী মোদীৰ

হামবাৰ্গ জি-২০ সন্মিলনৰ সমাপ্তিৰালভাৱে আজি প্ৰধানমন্ত্ৰী শ্ৰী নৰেন্দ্ৰ মোদীয়ে কোৰিয়াৰ ৰাষ্ট্ৰপতি শ্ৰী মুন জে-ইনক সাক্ষাৎ কৰে। প্ৰধানমন্ত্ৰী মোদীয়ে ৰাষ্ট্ৰপতি হিচাপে নিৰ্বাচনত জয়লাভ কৰাৰ বাবে মুনক আন্তৰিক অভিনন্দন জনায়। ইফালে ৰাষ্ট্ৰপতি মুন জয়ৰ পাছত প্ৰধানমন্ত্ৰী শ্ৰী নৰেন্দ্ৰ মোদীয়ে ফোনযোগে জনোৱা শুভেচ্ছাৰ কথা স্মৰণ কৰে। তেওঁ কয়, কোৰিয়া ভাষাত ভাৰতৰ প্ৰধানমন্ত্ৰীয়ে টুইটযোগে যি বাৰ্তা প্ৰেৰণ কৰিছিল, সেয়া দক্ষিণ কোৰিয়াৰ জনসাধাৰণে উৎসাহ আৰু আগ্ৰহেৰে গ্ৰহণ কৰিছে। ভাৰত আৰু দক্ষিণ কোৰিয়াৰ মাজত কৌশলগত সহযোগিতামূলক সম্পৰ্কক আৰু আগুৱাই নিবলৈ সংকল্পবদ্ধ হয় দুয়োজন নেতা। বিশেষকৈ, 'মেক ইন ইণ্ডিয়া', 'ডিজিটেল ইণ্ডিয়া' আৰু 'ষ্টাৰ্ট আপ ইণ্ডিয়া'ৰ দৰে মুখ্য আঁচনিত অংশগ্ৰহণৰ জৰিয়তে ইয়াৰ প্ৰসাৰ সম্ভৱ বুলি তেওঁলোক একমতত উপনীত হয়। প্ৰধানমন্ত্ৰীয়ে খুব সোনকালেই কোৰিয়াৰ ৰাষ্ট্ৰপতিক ভাৰত ভ্ৰমণৰ বাবে আমন্ত্ৰণ জনায় আৰু ৰাষ্ট্ৰপতি মুন আগ্ৰহেৰে আমন্ত্ৰণ গ্ৰহণ কৰে।

ইফালে, ইটালীৰ প্ৰধানমন্ত্ৰী শ্ৰী পাওলো জেট্টোলিনিৰ সৈতে পৃথকভাৱে বৈঠকত মিলিত হয় প্ৰধানমন্ত্ৰী মোদী। বৈঠকত তেওঁলোকে বাণিজ্য আৰু বিনিয়োগৰ লগতে দুয়ো দেশৰ জনসাধাৰণৰ মাজত নিবিড় সম্পৰ্ক গঢ়ি তোলাৰ সন্দৰ্ভত আলোচনা কৰে। দুয়োগৰাকী নেতাই দ্বিপাক্ষিক সম্পৰ্ক প্ৰসাৰ আৰু উন্নয়নতো গুৰুত্ব আৰোপ কৰে। ইপিনে, চলিত বৰ্ষৰ নৱেম্বৰত খাদ্য প্ৰস্তুতকৰণৰ সন্দৰ্ভত ভাৰতত অনুষ্ঠিত হ'বলগীয়া বিশেষ প্ৰদৰ্শনী 'ফুড ইণ্ডিয়া' ইটালীৰ সক্ৰিয় অংশগ্ৰহণৰ বাবে প্ৰধানমন্ত্ৰী মোদীয়ে আহ্বান জনায়। দুয়োগৰাকী নেতাই ভাৰত আৰু ইটালীৰ মজলীয়া উদ্যোগসমূহৰ মাজত সহযোগিতাৰ বিষয়টোত বিশেষ গুৰুত্ব আৰোপ কৰে। ইয়াৰ ফলত দ্বিপাক্ষিক অৰ্থনৈতিক সহযোগিতাৰ এক বলিষ্ঠ বাতাবৰণ গঢ়ি তুলিব বুলি তেওঁলোকে ধাৰণা কৰিছে। ভাৰতৰ ফালৰ পৰা ইটালীৰ উদ্যোগখণ্ডত যি বিনিয়োগৰ প্ৰচেষ্টা হাতত লোৱা হৈছে, তাৰ ভূয়সী প্ৰশংসা কৰে ইটালীৰ প্ৰধানমন্ত্ৰীগৰাকীয়ে। দুয়োগৰাকী নেতাই জলবায়ু পৰিবৰ্তনৰ যৌথ মোকাবিলা আৰু সমস্যা সমাধানত এক স্থায়ী ব্যৱস্থা গঢ়ি তোলাৰ ওপৰত গুৰুত্ব আৰোপ কৰে। তদুপৰি, আফ্ৰিকাৰ বিকাশ আৰু অগ্ৰগতিত একেলগে কাম কৰি যাবলৈ তেওঁলোকে সহমত প্ৰকাশ কৰে।

ইফালে, প্ৰধানমন্ত্ৰী মোদীয়ে নৰৱেৰ প্ৰধানমন্ত্ৰী মিচেচ এৰনা ছোলবাৰ্গৰ সৈতে কৰা আলোচনা আৰু মত-বিনিময়ৰ সময়ত দুয়োদেশৰ অৰ্থনৈতিক সম্পৰ্কক আৰু অধিক দৃঢ় কৰি তোলাৰ সন্দৰ্ভত বিশেষ গুৰুত্ব আৰোপ কৰে। আলোচনাৰ সময়ত দুয়োগৰাকীয়ে দ্বিপাক্ষিক সম্পৰ্কৰ প্ৰায় সকলো বিষয়ে আলোচনা কৰে। প্ৰধানমন্ত্ৰী শ্ৰী নৰেন্দ্ৰ মোদীয়ে ৰাষ্ট্ৰীয় বিনিয়োগ আৰু আন্তঃগাঁথনি পুৰ্জিত নৰৱেৰ পেঙ্গন পুৰ্জি সংস্থাসমূহক অংশগ্ৰহণৰ বাবে আমন্ত্ৰণ জনায়। ইফালে, ইউএনজিএৰ সমাপ্তিৰালভাৱে সমুদ্ৰ সন্মিলনত ভাৰতক অংশগ্ৰহণ কৰাৰ বাবে আমন্ত্ৰণ জনায় নৰৱেৰ প্ৰধানমন্ত্ৰীয়ে। মিচেচ এৰনা ছোলবাৰ্গৰ অভিব্যক্তিৰ ধাৰাবাহিক উন্নয়নৰ লক্ষ্যত উপনীত হোৱাৰ কামত প্ৰতীকি সহযোগিতাৰ মনোভাৱ ফুটি উঠে। বৈঠকৰ শেষত ভাৰতৰ প্ৰধানমন্ত্ৰীক মিচেচ ছোলবাৰ্গে এছডিজি অংকন কৰা এটা ফুটবল উপহাৰ দিয়ে।

AKT/AK/DB

(Release ID: 1495472) Visitor Counter : 1

Background release reference

Prime Minister Modi meets President of the Republic of Korea, Prime Minister of Italy and Prime Minister of Norway

This link will take you to a webpage outside this websiteinteractive page. Click OK to continue.Click Cancel to stop :

<https://www.google.com>

